

مُؤثر قیادت: چند غور طلب پہلو

ارشد احمد بیگ

قیادت کے لغوی اور اصطلاحی معنی تو اپنی جگہ لیکن قیادت کا اصل مفہوم ایسی صلاحیت ہے جس سے دوسروں پر اثر انداز ہوا جاسکے، اور جس سے افراد کار میں تحرک، فعالیت اور جذبہ عمل پیدا کیا جائے، اور اس کے نتیجے میں مطلوبہ معیار کے مطابق طے شدہ اہداف کا حصول ممکن ہو سکے۔ قیادت کی صفات کیا ہیں اور ایک اچھا قائد کیسا ہوتا ہے؟ اس مضمون میں ایک قائد، ناظم یا امیر کے لیے چند عملی پہلوؤں کی طرف توجہ لائی گئی ہے تاکہ مُؤثر قیادت سامنے آسکے۔

جذبہ و دانش

تحریکوں کی کامیابی کے لیے جذبہ (passion) اور دانش (wisdom) دونوں کی اہمیت ہے۔ نہ تو محض جذبے سے سرشار ہجوم فائدہ مند ہے اور نہ محض مجلس ہائے دانش سے ہی انقلابات کشید ہوتے ہیں۔ افراد کار میں جذبہ بیدار کرنا اور برقرار رکھنا قائد کی اولين ذمہ داری ہے۔ اسی طرح اہلی دانش سے استفادہ کرنا بھی اہل قیادت کا کام ہے۔ جذبہ و دانش میں خلیج کی تحریک کو بڑے نقصانات ہیں۔ قیادت کو چاہیے کہ اس خلیج کو پانچے کے لیے حکمت عملی بنائے۔ بصیرت، حکمت، پختہ سوچ، عمدہ تجزیہ، اصابت رائے، اگر قوت عمل میں نہ ڈھلنے تو سرگرمیاں ہوں گی مگر شر آور نہ ہو سکیں گی، جوش و جذبہ تو ہو گا مگر مُؤثر نہ ہو سکے گا، تحرک تو ہو گا مگر پیش قدمی نہ ہو گی۔ بعض اوقات تنظیمی درک رکھنے والے افراد خود کو میدان عمل کے دانش و رسمخنے لگتے ہیں اور سوچنے سمجھنے والے افراد خود کو تنظیمی حرکیات کے ماہر کے طور پر پیش کرتے ہیں۔ ہر دو گروہوں کی اپنی حدِ استعداد ہے، دونوں کی اپنی اپنی اہمیت ہے اور دونوں طرح کے افراد مطلوب ہیں۔ اعلیٰ ہنی

صلاحیت، تفکر و تدبیر اور قوتِ عمل کے امتزاج سے کام کا معیار اور ففار مثالی ہو سکتی ہے۔ ذمہ دار یوں پر فائز افراد تحریک کی ریڑھ کی بڑی ہیں اور سونپنے سمجھنے والے افراد تحریک کا دماغ۔ قیادت کو چاہیے کہ دونوں طرح کے افراد کو مرکزی دھارے کا حصہ بنائے اور ان کے درمیان نسبیاتی بعد اور دوری ختم کرے۔ مختلف شعبہ ہائے زندگی سے تعلق رکھنے والے ماہرین اور مختصین کا فرم ضلعی یا بالائی سطح پر قائم ہو سکتا ہے۔ یہ فرم شوریٰ کے ساتھ سہ ماہی بنیادوں پر نشیش رکھ سکتا ہے۔ اس طرح تنظیمی قوت کو اگر تحقیق و تخصص سے تقویت ملے گی تو کام کے لیے نئی راہیں کھلیں گی۔

مشیر اور مشاورت

دنیاوی و دینی امور میں فیصلہ سازی کے لیے مشیروں کے اہمیت مسلمہ ہے۔ سیرت نبوی، خلافت، راشدہ، آثار صحابہ[ؓ] اور اسلاف کا مطالعہ ظاہر کرتا ہے کہ مشیران کے انتخاب کی کتنی اہمیت ہے۔ دنیاوی لحاظ سے بھی ایک مثالی انتظام کاری میں صائب الراء، بیدار مغز، باصلاحیت اور اعلیٰ استعداد رکھنے والے افراد کی مشاورت میں شرکت کو کامیابی کا زیین سمجھا جاتا ہے۔

حضرت عمرؓ نے اپنی شوریٰ میں کیسے کیے جلیل القدر اصحاب جمع کیے تھے! وہ ان سے اختلاف بھی کرتے، بہترین تجربیاتی صلاحیت کی مدد سے صورت حال کا جائزہ لیتے، اصابت رائے اور پختہ فکر کی بدولت ٹھوس اور مدل رائے کا اظہار کرتے۔ مسلمانوں کی حکمران تاریخ میں اچھے اور بُرے مصاہین اور مشیروں کا بڑا حصہ ہے۔ اداروں، تنظیموں اور حکومتوں کے عروج و زوال میں مشیروں کا کردار سب پر واضح ہے۔ اچھے بُرے، ہر دو طرح کے افراد تاریخ کا حصہ ہیں۔ جی حضوری اور خوشامدی طرزِ مشاورت کسی بھی تنظیم یا ادارے کے لیے زہر قاتل ہے۔ رفتہ رفتہ اس طرزِ عمل کا نتیجہ یہ نکلتا ہے کہ اپنی رائے سے ہٹ کر کسی دوسری رائے کو سننے کا حوصلہ نہیں رہتا بلکہ اس سے بڑھ کر یہ کہ اختلاف رائے رکھنے والا فرد مطعون و مذموم قرار پاتا ہے، لہذا مشیروں کی تلاش میں اس امر پر توجہ مرکوز رکھنی چاہیے۔ مشاورت کے فرم میں اس طرح کی فضائے پروان چڑھایا جائے جہاں آزادانہ اظہار رائے کا ماحول ہو اور مختلف زاویوں سے کسی بھی معاٹے پر کھل کر بحث کی جاسکے۔ دوسری بات یہ ہے کہ ذمہ داران اس بات کا بھی اہتمام کر سکتے ہیں کہ متعین فرم کے علاوہ بھی غیر رسمی مشاورتی فرم تشکیل دیں جو یقیناً فیصلہ سازی کا فرم نہیں ہوگا بلکہ یہاں مختلف استعداد و مہارت رکھنے

والے کے اجتماع سے گھیوں کے سلیخنے کے امکانات روشن ہوں گے۔

منصوبہ و جائزہ

منصوبہ (planning) اور جائزے (evaluation) کی اصطلاحات اور ان کے معنی و مفہوم سے ہم واقف ہیں۔ سال کے آغاز میں منصوبہ بنانا اور آخر میں جائزے کا عمل تحریکی زندگی میں معمول کی بات ہے۔ یہاں توجہ طلب دو باتیں ہیں۔ سال کے آغاز میں منصوبہ بندی کے لیے بالعموم گذشتہ سال یا زیادہ سے زیادہ چند برسوں کے منصوبہ عمل کی روشنی میں مستقبل کے لیے نیا منصوبہ عمل تیار ہو جاتا ہے۔ عشروں پر محیط ہماری روایات، کارکنوں کی دی ہوئی تجاویز، دانش و ردوں سے کچھ ملاقاتیں، سینیر حضرات سے نشتوں وغیرہ سے اس نئے منصوبہ عمل میں نیا پن، شامل ہو جاتا ہے۔ اس سلسلے میں قیادت کو سائنسی انداز میں منصوبہ عمل کی سرگرمی کو انجام دینا چاہیے۔ منصوبہ تو اپنی جگہ مگر منصوبے کے لیے بھی کوئی منصوبہ بندی کی جانی چاہیے۔ اس سوال کا جواب تلاش کیا جانا چاہیے۔ ہماری ٹیم، افرادِ کاریا انسانی وسائل کی کیفیت کیا ہے؟ ان کی استعداد، صلاحیت اور مہارتیں کیا اور کون سی ہیں؟ ان میں کی اور خامیاں کیا ہیں؟ سماجی حقائق کیا کہتے ہیں؟ ماحول کی مکمل جانچ کیسے کی جائے گی؟ گذشتہ جائزے میں بہتری کا خاکہ کیا تجویز کیا گیا تھا؟، اسی طرح سیاسی حرکیات، تنظیمی قوت، سماجی شعور، اور اپنے وژن اور مشن کی روشنی میں جملہ وسائل، یعنی انسانی، مالی، مادی اور اطلاعاتی وسائل کے مکمل آڈٹ کے بعد مستقبل کے لیے منصوبہ عمل تیار کرنا ضروری ہے۔ دور میں اور دور اندیش قیادت کو یہ کام بہر صورت کرنا چاہیے۔

اس سلسلے میں جائزے کے عمل کا جائزہ بھی لیا جانا چاہیے۔ جائزے کا جائزہ لے کر ہم مروجہ کمزوریوں کو جان سکیں گے اور مُؤثر طریقے سے اس اہم کام کو انجام دے سکیں گے۔ یاد رکھنا چاہیے کہ سال کے آغاز میں منصوبے سے شروع ہونے والا چکر، جائزے پر مکمل نہیں ہو جاتا بلکہ یہ اگلی منصوبہ بندی کے لیے پہلی سیرہ ہی ہے۔ گویا جائزہ پہلے مرحلے سے پہلے، کامل ہے۔

توازن زندگی

زندگی میں توازن کی اہمیت سے ہم خوب واقف ہیں۔ توازن فطرت کا دوسرا نام ہے۔ دین اسلام چونکہ دین فطرت ہے، اس لیے یہ ایک متوازن نظام زندگی ہے۔ نبی کریمؐ کی

زندگی کا کمال تھا کہ آپ زندگی کے تمام پہلوؤں میں توازن قائم رکھتے۔ آپ بیک وقت ایک مہربان باپ، محبت کرنے والے شوہر تھے۔ ایک بہترین منتظم، بے مثال قائد اور نذر سپہ سالار تھے۔ جہاں قوتِ ارادی اور مضبوطی شخصیت سے جھلکتی وہاں تواضع، حلم اور رزمی سے بھی مالا مال تھے۔ گویا اسلامی تحریک کے ایک قائد کو یہ سمجھنا چاہیے کہ توازن میں ہی حسن ہے۔ کیا ہم بحثیت باپ اپنی ذمہ داریوں سے آگاہ ہیں؟ بچوں کی تربیت پر کتنی توجہ ہے؟۔ میاں بیوی کے حقوق کا معاملہ کیا ہے؟ والدین کے حقوق کی ادائیگی کی کیا کیفیت ہے؟ ان تمام معاملات میں غفلت و لا پرواہی کو فریضہ اقامتِ دین کے راستے میں قربانی تصور کرنا ایک بہت بڑا مغالطہ ہے۔ قیادت کو چاہیے کہ وہ خانگی معاملات پر بھی توجہ دے اور اسے درست رکھے۔ قائد کو اپنی ذات سے بننے والے خاندانی نظام کی فکر کرنی چاہیے اور اسے بکھرنے اور ٹوٹنے سے بچانا چاہیے۔ مزید یہ کہ خاندانی نظام کی تعمیر اور اس کو مستحکم کرنا، گویا خاندان کی حفاظت، تعمیر اور استحکامِ قیادت کے لیے ضروری ہے۔ اللہ کے دین کے کام کا مطلب کیا ہے؟۔ اس کی کلیست اور جامعیت کیا ہے؟ اس کا جاننا بھی ضروری ہے۔

تحصیل علم کی جستجو

قیادت کے اہم فرائض میں تعلیم و تذکیر بھی شامل ہے۔ تعلیم بغیر آموزش (learning) کے ممکن نہیں۔ منتظم بہت ہوتے ہیں اور اچھے منتظمین کی بھی کمی نہیں۔ لیکن ایسا قائد یا منتظم جو افراد کی کردار سازی کرے، مطلوب قائد وہی ہے۔ جو انھیں اخلاق و آداب سکھلانے، زندگی کے رموز سے آگاہی دے، اخلاقی حصہ نکھارے اور اخلاقی رذیلہ کی کانٹ چھانٹ کرے۔ گویا تعلیم و تذکیر قیادت کی بنیادی ذمہ داریوں میں سے ہے۔ قائدِ قوتِ علم سے جتنا مالا مال ہوگا اس کی قیادت میں اتنا ہی اعتبار اور وزن ہوگا۔ علم ایک بے مثُل قوت ہے۔ یہ دو افراد کے درمیان فرق کو واضح کر دیتا ہے۔

قائد کو علم میں اضافے کے لیے شعوری کوشش کرنی چاہیے۔ مطالعہ کتب، سنبھیڈہ علمی مجالس، ثبت گروہی مباحث، وہنی نشوونما کے لیے مؤثر نسخے ہیں۔ اس میں قرآن مجید کا مطالعہ سرفہرست ہے۔ تفہیم القرآن کے ساتھ ساتھ معروف تقاضیر کا مطالعہ بھی کرنا چاہیے۔ اسی طرح احادیث کے بنیادی ذخیرے سے آگئی، فقہ میں عمومی نوعیت کی معلومات ناگزیر ہیں۔ گویا ان علومِ عالیہ کے

خزانے سے مالا مال قیادت مرچِ خلائق بن سکتی ہے۔ اسی طرح سماجی علوم، سیاسی تحریکوں کا مطالعہ، انقلاباتِ عالم سے واقفیت، قوموں کے عروج و زوال کے اسباب سے آگئی قیادت کی اہلیت، استعداد اور قوت میں اضافہ کرے گی۔ اسی طرح قیادت اپنی ذمہ داریوں کے دوران سیرت نبویؐ کا از سر نو مطالعہ کرے، جذب کرے، ماہیتِ قلب (transformation) کے لیے خود کو آمادہ اور تیار کرے۔ سیرت کا مطالعہ دراصل کسوٹی ہے، جس سے اپنی شخصیت کا جائزہ لینے میں مدد ملے گی۔ روئے زمین پر گزرنے والے عرصہ حیات میں خلافت راشدہ کا زریں دور بے مثل اور یکتا ہے۔ اس دور کا مطالعہ بھی انتہائی ضروری ہے۔ انتظامیات اور گذگور نس کے باب میں عمر بن خطابؓ اور عمر بن عبد العزیزؓ کی حکمتِ عملی، فیصلے، طریقہ کار، انتظامی امور، مالی ڈسپن اور انسانی تعلقات کا مطالعہ قیادت کے لیے ناگزیر ہے۔ اسی طرح دنیا بھر کی مُوثر شخصیات کی سوانح کا مطالعہ یقیناً ہماری سوچ کو وسیع اور کشادہ کرے گا۔ بُرنس میں کامیاب تجربے جانے سے قائدانہ صلاحیت میں گونا گوں اضافہ ہو سکتا ہے۔ مزید یہ کہ فلسفہ، معashیات، عمرانیات، اور اپالاغیات جیسے علوم کی بنیادی معلومات و استعداد قیادت کو بہترین اور مثالی قیادت میں تبدیل کرے گی۔

زندگی حقائق اور تنظیمی مصروفیات کے پیش نظر تحصیل علم کے اہداف بظاہر ممکن نظر نہیں آتے۔ اس سلسلے میں چند عملی اقدام کیے جاسکتے ہیں۔ سب سے پہلے تو خود ایک فرد میں اس ہدف کا حاصل کرنے کا شعور، جذبہ اور عزم ہونا چاہیے۔ شوراؤں اور مشاورتی فورم میں اس طرف توجہ دلائی جائے اور آموزش کے اہداف مقرر کیے جائیں۔ ہر فرد کے لیے مطالعے کے لیے وقت نکالنا شاید مشکل ہو، لہذا روحان و صلاحیت کے اعتبار سے چند افراد کو یہ کام دیا جاسکتا ہے جو تیاری کر کے حاصل مطالعہ پیش کرنے کا اہتمام کریں۔ دفاتر میں یا علیحدہ سے رنگ ریسورس سینٹر کے قیام کو بھی ترجیح دی جائے۔ ضلع کی سطح پر ان امور کی انجام دہی کے لیے فورم بنایا جاسکتا ہے جو ذمہ داران کے لیے سہولت و خدمت فراہم کرے۔ صوبائی سطح پر اس عمل کی رہنمائی کا معقول بندوبست کیا جائے۔

سادہ طرزِ زندگی

চنعن سے پاک سادہ طرزِ زندگی اختیار کرنا عمومی طور پر تو سب کے لیے اور خصوصی طور پر ان کے لیے ضروری ہے جن کو لوگ اپناروں ماذل سمجھتے ہیں۔ دنیا کے عظیم انسانوں نے معمول کی

زندگی گزاری۔ وہ معاشرے میں چھپی ہوئی تہوں سے واقف ہوتے ہیں اور ان کی قیادت کے لیے اپنے آپ کو تیار کرتے ہیں۔ اگر واقفیت ہی نہ ہو تو قیادت چہ معنی؟ ہواں میں اڑنے والوں کو زمینی حقائق سے کیا علاقہ؟ زمین اور برس ریز میں معاملات کا، ہی ادراک کر سکتے ہیں جو اپنے آپ کو زمین ہی پر رکھتے ہیں۔ اگر اپنی شخصیت کے اوپر ہی غلاف در غلاف کا معاملہ ہو جائے تو سماجی حرکیات سے آگاہی تو ایک طرف، فرد خود اپنی شخصیت کا غلام بن جاتا ہے۔ اس لیے معاشرے میں جبی بنتے کے بجائے اس کا حصہ بننا چاہیے اور اس کے لیے پہلا کام یہ ہے کہ ڈنی طور پر اپنے آپ کو ان تمام مراضل سے گزارنے کے لیے تیار ہو۔

کام کا تصور، کلیت

ہر ادارے اور تنظیم کے مختلف منصوبے ہوتے ہیں۔ بعض اوقات مختلف زاویوں سے کام ہوتا ہے۔ انتظامی طور پر درجنوں شعبہ جات سے انھیں تقویت ملتی ہے۔ تحریک میں مختلف افراد کو ان کے میلان اور استعداد کے مطابق شعبہ جات اور مختلف منصوبے تقویض کیے جاتے ہیں۔ تنظیم کو چلانے والے، سیاسی سوچ بوجھ رکھنے والے، بلدیات سے متعلق افراد، تعلیم سے وابستہ افراد، شعبہ خدمت میں مصروف رجالی کار و دیگر یہ سب تحریک کے گلdestے کے پھول ہیں، ان سب کی اپنی اپنی اہمیت ہے۔ اگر سیاسی امور کو انجام دینے والے دیگر افراد یا کام کو کم تر درجہ دیں، یا شعبہ تعلیم میں مصروف لوگ اپنے آپ ہی کو ترقیب انقلاب سمجھیں، یا خدمت کے شعبے سے وابستہ افراد اسی کام کو ہی تبدیلی کا ذریعہ سمجھیں اور تنظیم کو چلانے والے لیقے سب کو بے وقت جانیں، تو تحریک کو قوت و استحکام نہیں مل سکتا۔ تبدیلی کے کام کی جامعیت اور وسعت جانتے کی ضرورت ہے، ”میں ایک بڑے کل کا محض ایک جزو ہوں“، اس بات کو سمجھنے کی ضرورت ہے، لہذا تبدیلی کے لیے کامل تصور کا ادراک ضروری ہے۔ قیادت کی ذمہ داری ہے کہ وہ ہر طرح کے افراد، مختلف النوع منصوبوں اور معاون شعبہ جات کو یکساں اہمیت دے اور تبدیلی کے لیے ہر ایک کی اہمیت کو محسوس کرے۔

تصور امانت

کیا یہ بات اہم نہیں ہے کہ اخلاقی حسنہ کے مجسم پیکر حضرت محمد صلی اللہ علیہ وسلم کو اللہ نے نبوت کے لیے مبعوث کیا تو وہ نبوت سے پہلے ہی صادق اور امین کے لقب سے معروف تھے۔

امانت کے تصور کی وسعت کیا ہے؟ قیادت کو اس ضمن میں خود بھی اور اپنی ٹیم میں بھی احساس پیدا کرنا چاہیے۔ وسائل ہمارے پاس امانت ہیں۔ قائد کے پاس انسانی، مالی اور مادی وسائل ہوتے ہیں اور وہ انھیں تصرف میں لاتا ہے۔ مجلس اور فورم کے فیصلے اور گفتگو بھی امانت ہے۔ اسی طرح اختیارات بھی امانت ہیں۔ چنانچہ قیادت کا اجلال پن اس میں ہے کہ وہ انسانی وسائل کا درست استعمال کرے، اپنے پیچھے چلنے والوں کی فکر کرے، مالی لحاظ سے سادگی اور میانہ روی کا مظاہرہ کرے۔ مالی معاملات میں شفافیت کو برقرار رکھے اور اسی طرح ذاتی و نظیمی حوالے سے مادی وسائل کے استعمال میں فرق ملاحظہ کرے۔ یہ سب اعلیٰ اوصاف ہیں، بہترین قدر یہیں ہیں اور دین میں مطلوب ہیں۔

اہلیت

اہلیت پر افراد کارک تقرر دراصل نصف کامیابی ہے۔ بظاہر اس معمولی عمل کی اہمیت قرآنی تعلیمات میں واضح ہے، احادیثِ نبوی میں اس کی تاکید ہے، سیرتِ نبوی میں عملی مثالیں ہیں اور خلافتِ راشدہ میں اس کی توثیق ہے۔ امانتوں کو اہل افراد کے سپرد کرنے کی کس قدر تاکید ہے، اور نااہلوں کو مناسب پر فائز کر دینے پر کیسی وعیدہ ہے، اسے ذہن نشین رکھنا چاہیے۔ کام کی اہلیت واستعداد نہ رکھنے کے باوجود کسی کو ذمہ داری سونپ دینا دراصل ظلم ہے۔ فقہ کی کتابیں کھولیے: ”ایک چیز گویا اپنی جگہ سے ہٹا دی گئی“، نقصان اس فرد کا بھی کہ کام نتیجہ خیز نہ ہو تو تاثر خراب اور تنظیم کا بھی کہ کام مطلوبہ رفتار اور معیار کا نہ ہو اور وسائل کا زیاد ہو جائے۔

اقامتِ دین کے لیے جدوجہد کرنے والی اجتماعیت روئے زمین پر اللہ کی عظیم نعمت ہے۔ اسلامی تحریک کی ہر سطح کی قیادت، انتہائی خلص، باصلاحیت اور درودل رکھنے والے بہترین افراد پر مشتمل ہے۔ وطن عزیز کی دیگر دینی و سیاسی جماعتیں اس حقیقت کا بربلا اعتراف کرتی ہیں۔ ایسی وفا شعار قیادت اور ایسے ایثار کیش کارکنان کو دجالیت کے اس پر فتن دور میں اور مادیت کے اس طوفان میں بہت بڑا چلتیج درپیش ہے، انفرادی حیثیت میں تہذیب نفس اور اجتماعی حیثیت میں اصلاح معاشرہ۔ چلتیج ایسا کہ زہد و رشد بھی متاثر نہ ہو اور تبدیلی کا خواب بھی دھندا نہ ہو۔